

# ሰንበት ዘኖላዊ

ታሕሣሥ 21 2011 ዓ.ም.12/30/2018

**መዝሙር:** ኖላዊ ዘመጽአ ውስተ ዓለም . . . . . ።

**ንባባት:** ዕብ. 10:5-10፥ 1ጴጥ 1:16-ፍ፥ ግ.ሐ. 3:17-ፍ፥ ሉቃ 1:39-45።

**ምስባክ:** ኖላዊሆም ለእስራኤል አጽምእ፥ ዘይሬእዮሙ ከመ አባግዐ ዮሴፍ፥ ዘይነብር ላዕል ኪሩቤል አስተርአየ። ኦ ንሳ እስራኤል ጽን በለና አታ ንህዝብኻ ንደቂ ዮሴፍ ከም መጓሰ እትመርሓና፥ አታ አብ ልዕሊ ኪሩቤል እትቕመጥ ተገለጽ።

ካብ ታሕሣሥ 1-26 ዘሎ ዘመነ ስብከት ይብሃል ምኽንያቱ ነብያት ናይ ጎይታ ብሥጋ ምምጻእ አግሬሖም ብትንቢት ብትምህርቲ ብምስትምሃሮም ምስባኻም፥ ቤተ ክርስቲያን በዚ እዋን ንዝኸሪ ጥራሕ ዘይኮነ ነፍስወከፍ ንአምላኽ አብ ልቡ ከሰናዱ ኢላ እተቀራርበሉ እዋን ስለ ዝኾነ፥ ናይ ሎሚ ሰንበት ብፍሉይ ዘኖላዊ ተባሂሉ ይጽዋዕ። ክርስቶስ እቲ እንኮ ንሳና ምዃኑ ተረዲእና አብ መጓሰኡ ክንርከብ ክንሓስብ ሕይወትና መንፈስ አምላኽ ለቢሱ ደቂ አምላኽ መጓሰ አምላኽ ዘብል መገዲ ክንሕዝ እም ደቂ ገዛ ኮና ደምበና ክነለሊ። እዚ ንሳ ዝብል ካብ ጥንቲ ብነብያት ዝተነገረ እዩ። ኩሎም ነብያት ክርስቶስ ንሳና ከምዝኾነ ተነበዩ፥ ባዕሉ ኢየሱስ ከአ “እቲ ሕያዋይ ንሳ ኣነ እየ” እናበለ አስተምሂሩና (ዮሐ 10:14)። አብ መአዲ ቅዱስ ቍርባን ምስ ሓዋርያቱ እንከሎ ሓደ መጓሰ ክንከውን ጸልዩልና። ናይ አምላኽ መጓሰ ኮና ክነብር እዩ ተፈጥሮና አብ ካልእ መጓሰ ክንሕወስ ድላይ አምላኽ አይኮነን። ሎሚ መጓሰና አለሊና ደንበና ክንኣቱ አምላኽ ይጽውዓና አሎ።

**መዝሙር:-** “ቅድም እቲ ሙሴ አብ ኦሪት ዝተዛረበ ነገሮም ዳዊት ድማ ኃይልኻ አርኢ ንዓ አድኅነኒ እቲ ንሳና ካብ ሰማያት ወሪዱ እዩ እቲ ንሳና በጃ ኮይኑ ንዓለም ከድኅን እዩ ተአዚዙ ንእስራኤል ንሰኣም ኮይኑ ከድኅን ወሪዱ መጻ፥ ንሰኣ ብአፍ ነብያት ዝመጸ ረዳኢ አምላኽ ኢኻ ናብ ሕዝብኻ ሰላም ስደድ ሕያዋይ ንሳ ምስጉን ከማኻ ዝበለ መን አሎ ምእንቲ ህዝብኻ በጃ ክትከውን ብትእዛዝ አቦኻ ካብ ሰማይ ወሪድካ ንዕረፍቲ ሰንበት ሰራዕካ” እናበለ ጎ.ኢ.ክ. ንሳ ሕዝቢ ኮይኑ ከም ዝመጸ ይገልጻልና።

ሓንቲ አደ ናብ ቆመሳ ቀሪባ አባቴ “ውፉይ ሕይወት” እንታይ ማለት ከም ዝኾነ ሕጽር ብዝበለደ ምገለጽኩሙለይዶ እናበለት ሓቲታቶም። እቶም ካህን ከአ ሓደ ጻዕዳ ወረቐት አብ ኢዶም ሒዞም፥ አብ መጨረሻ ጫፍ ናይ እዚ ወረቐት ስምኪ ምፍራም እዩ፥ ንዝተረፈ አምላኽ ክመልእ ምሕዳግ እዩ” ኢሎማ ይብሃል።

ሎሚ ዘኪርናዮ ዘሎና ሰንበት ከም ልምዲ ካብ ወንጌል ዮሐ 10 እዩ ዝንቡብ “ሕያዋይ ንሳ” ዝብል። ንአሰንትኖ ክጥዕመናን ከምኡ አብዚ ዓመተ ሉቃስ ካብ ወንጌል ሉቃስ ክንነብብ ጽቡቕ እዩ። አብ ልደት መጠን ዝቐረብናሉ ምስጢር ልደት ክንርዳእን ሕይወትና አብ ምቕያር ዝሕገዘና ነገርት ክንርኢ አድላዩ እዩ። አብዚ ዝሓለፈ ሰናብቲ አምላኽ ንደቂ ሰባት ክድኅን ኪዳን ከም ዝኣተወ ነብያት ንህዝቢ ከሰናድዉ ከም ዝሰደደ፥ መድኃኒ ነጻ ዘውጽእ ክልእኽ ከም ዝኾነ አብ መዝሙራትን ምስባኻትን ንሰምዕ ቀኒና። አብ ናይ ሎሚ ሰንበት እቲ ኹሉ ዝተነግረ ከመይ ኢሉ ከም ዝፍጸም ክንርኢ ኢና። ቅዳሴና ብፍልይ ዝበለ ብዓለ ልደት ክነብዕል ዘሰናድወና እዩ። አርባዕቲኡ ንባባትና ብዝተፈላለየ መገዲ ነዚ ዓቢ ምስጢር ክንርዳእን አብ ግላዊ ሕይወትና

ክንገብር ዘሎና ምቅርራብ ክነስተንትን ዝሕግዘና እዩ። ንባባትና ዝብሉና “ምስጢረ ሥጋዌ” ኣብ “ድላይ ኣምላኽ ኣብ ምግባር እዩ” ዘሎ። “ኣ ኣምላኽ እነኹ ፍቓድካ ክፍጽም መጺኦ ኣሎኹ” (ዕብ 10:9፥ መዝ. 40:7-8)። ድላይ ኣምላኽ ክንፍጽም ፍሉይ ምቅርራብን ኣንጽሖ ነፍስናን የድልየና።

ኣብ ሚክያስ ነብይ 5:1-4 ዘሎ እንተ ኣንብብና ኣምላኽ ንህዝቡ መድኃኒ ከም ዝልእከሎም ኣብ ከተማ ዳዊት ኣብ ቤተልሔም ከም ዝውለድ ተስፋ ከም ዝሃቦም ንርኢ። መድኃኒ ኣብ ማእከሎም ደው ኢሉ ንመጓሰኡ ክምግቦም እዩ ሰላም ከኣ ከውርደሎም እዩ። ኣብዚ ኣቐዲሙ ኣብ ቤተልሔም ካብተን ኣብ ይሁዳ ዝነበራ ከተማታት ዝነኣሰት ኣብኣ ከም ዝውለድ ዝነግር ንረክብ። ሚክያስ እቲ ዝበለጸ መራሕ እስራኤል ኣብ ቤተልሔም ከምዝውለድ ይነግረና።

ሚክያስ ብዛዕባ ምጽኣት መስሕ ክንበ እንከሎ እስራኤላውያን ኣብ ኢየሩሳሌም ብጸላእቶም ይጥቅዑ ነሮም። ኣሶራውያን ካብ ገጽ ምድሪ ከጥፍእዎም ብኹሉ ተቐሪቦም ነሮም። እዚ ኣምላኽ ብነብዩ ገሩ ዝብሎም ናይ ብሓቂ ዓቢ ተስፋን ሕይወትን እዩ ነሩ። ሰብ ኣብ ከቢድ ፍርሕን ጭንቀትን እንከሎ ንኩነታቱ ኣብ ራህዋ ዝቐይረሉ ክረክብ እንከሎ ዝስምዖ ደስታን እድይታን መምዘኒ የብሉን። እስራኤላውያን ቃላት ሚክያስ ተስፋን ሓጎስን እዩ ፈጠርሎም።

እንተ ኹን እስራኤላውያን ክሳብ ምጽኣት መስሕ ኣምላኽ ከም ዝሓደጎም እዮም ዝርእዩ ነሮም። እቲ መስሕ ምስ መጻ ግን ኩሉ ክቅየር እዩ። ንሱ ናይ ሓቂ ንሳ እስራኤል ኣገልጋሊ ኣምላኽ እዩ። ንሱ ንህዝቡ መገዲ ሰማይ ክሕብሮም እዩ፤ ከምቶም ሕማቓት ንሱት ዘይኮነ ብቅንዕና ክመርሕ እዩ። ንሱ ሰላምም ክኸውን እዩ፤ ሓራ ኸኣ ከውጽኦም እዩ። ሰላሙ ምሉእ ቅሳነት ኣብ መንጎ ነገስታት ከምጽእ ኸው ንሱ ካብ ወሰን ምድሪ ዓቢ ክኸውን እዩ እሞ ሕዝቡ ብሰላም ክነብሩ እዮም። ንሕና እዚ ኹሉ ኣብ ኢየሱስ ክርስቶስ ከም ዝተፈጸመ ብምስጢር ኣብ ማሕጸን ድንግል ኃዲሩ ከም ዝመጸ ንኣምን።

ኣብዚ ሰንበት ብፍሉይ ንምቅርራብ ክሕግዘና ናይ ማርያም ተራ ኣብ ድሕነት ክንርኢ ሓጋዚ እዩ፤ ምኽንያቱ ንሳ እያ እቲ መጀመርያ ልደት ዘብዓለት ምስጢር ልደት ዝርኣየትን፤ ንኣና እውን ክንቅበሎ ክትሕግዘና ትኽእል እያ።

ኣብ ወንጌል ሉቃስ ኣብ ሓንቲ ንእሽቶይ ከተማ እስራኤ ኣብ መንጎ ኤልሳቤጥን ማርያምን ዝተፈጸመ እና ኣዘንተወ ምስጢር ክርስቶስ ይገልጻልና። ሉቃስ ኣስተውዒሉን ብክንርድኦ ብእንኽእልን መገዲ ናይ መስሕ ምምጻእ ይገልጽ። ናይ እዘን ክልተ ነፍስ ጸራት ርክብ ርክብ ናይ እቶም ክልተ ሕጻናት ኣብ ከርሰን ዝነበሩ እውን እዩ። ዮሐስን ኣብ ከርሲ ኣዲኡ እንከሎ ብትሓንባ ተሰራሲሩ ናይ ክርስቶስ ምብጻሕ ኣብ ገዝኦም ኣለልዩ። ማርያም ኣብ ገዛ እትው ምስ በለት ኤልሳቤጥ መንፈስ ቅዱስ መለእዋ ናይ ማርያም እምነትን ኣብ ኣምላኽ ዘለዋ እምነትን ተድንቓ። “ካብ ኣንስቲ ዝተባረኸኩ ኢኹ እቲ ካብኹ ዝውለድ ሕጻን እውን ዝተባረኸ እዩ” እናበለት ትውድስን ተድንቓን። ኤልሳቤጥ ኣብ ቤታ ኣምላኽ መስሕ ብማርያም እታ ታቦተ ኪዳን ኣምላኽ ዝርከባ ከም ዝመጽኦ ኣለልያ ተመስግን ከምዚ ኸኣ ትብል “ኣደ ጎይታይ ናባይ ክትመጽኢኹ ከመይሉ ኮነለይ” እናበለት ኣድንቓታ ገሊጻ። ማርያምን ኤልሳቤጥን ነቲ ኣቀዲሙ ተነገሩ ዝነበረ ተስፋ ኣለልያን ነቲ ኣብ ቅድሚኣን ዘሎ ሓቂ ርእየን የመስግና። እዚ ናይ እዘን ክልተ ኣደታት ርክብ ኣብቲ ቀንዲ ምስጢር ምጽኣት ይገልጻልና።

ማርያም ንኣምላኽ ሕራይ ስለ ዝበለት መድኃኒ ኣምጺኣትልና። ቃል ሥጋ ኮይኑ ኣብ መንጎና ሓዲሩ። ማርያም ከኣ ኣብነት ናይ ሓዋርያነት እያ። መንፈስ ኣምላኽ ኣብ ሕይወት ማርያም ሓዲሩ ወዲ ክትወልድ ከም እትኣምን ነገሪዋ። ማርያም ብዓቢ ትሕትና ቦቲ ኣምላኽ ኣብኣ ቀሪቡ

ምሕታቱ እናተገረመትን ዓቢ እምነት ስለ ዝነበራን “ከም ዝብልካዮ ይኹነለይ” እናበለት ንመልእኽቲ ኣምላኽ ተቐቢላ። እዚ ኣዘራርባ ኩሉ ነገር ከምቲ እንደልዮ ክኸደልና እንከሎ ክንብሎ ቀሊል እዩ ግን ከምቲ ንሕና እንደልዮ ወይ እንሓስቦ ዘይከይድ እንተ ኾነ ክንቅበሎ ቀሊል ኣይኮነን ብፍላይ እቲ ዝገጥመና ዘሎ ኣንጻር እቲ ንሕና እንደልዮ ክኸውን እንከሎ ክትቅበሎ ከቢድ እዩ።

ኣብዚ እዋን ምጽአት ትሕትናን ምሉእ እምነትን ገርና ኣሰር ማርያም ክንከተል። ካብ ነፍስወከፍና ኣምላኽ ዝደልዮ ነገር ወይ ዝሓቶ ኣሎ። ኣብዚ ቅዱስ እዋን ሕራይ ኢልና ሕይወትና ክንቅይር ርክባትና ክንቅይር ብሓጺሩ ነቲ ኣምላኽ ካባይ ዝሓቶ ሕራይ ክንብል ፍቓደኛታት ንኹን። እም ኣምላኽ ካባይ እንታይ ይሓትት ኣሎ። ንገለና ክንምሕር፣ ንገለና እቕረ ክንብል፣ ንገለና ትሕትና ክንለብስ፣ ንገለና ፍቕሪ ክንገብር፣ ንገለና ክንዕረቕ ንገለና ካብ ሕማቕ ኣመልና ወጺእና ሓዲስ ሕይወት ክንለብስ፣ ንገለና ሓቀኛታት ኣብ ሕይወትና ክንከውን. . . . . ይሓተና ኣሎ። ነፍስወከፍና ባዕልና ኣብ ሕልናና ኣቲና ኣምላኽ ካባይ ዝደልዮ እንታይ እዩ ኢልና ሓትትና ሎሚ ክንቅይር ክንቅበል ፍቓደኛታት ንኹን።

ኣብ መልእኽቲ ዕብራውያን ነቲ ኣብ ቤተ መቐደስ ዝቐርብ ዝነበረ መስዋዕቲ ምስቲ ክርስቶስ ኣብ ዕጻ መስቀል ዘዕርጎ መስዋዕቲ እናኣወዳደረ ይዛረብ። መስዋዕቲ ክርስቶስ ካብቲ ኣብ ቤተ መቐደስ ዝቐርብ ዝነበረ መስዋዕቲ ኣዝዩ ይፈላለ እዩ። እቲ ኣብ ቤተ መቐደስ ዝቐርብ ዝነበረ መስዋዕቲ ናይ እንስሳ ምጽዋት እዩ፣ ናይ ኢየሱስ መስዋዕቲ ግን ናይ ገዛእ ርእሱ መስዋዕቲ እዩ። ናይ ክርስቶስ መስዋዕቲ ዝለዓለን ዝበለጸን መስዋዕቲ ካብቲ ኣብ ኢየሩሳሌም ዝቐርብ ዝነበረ እዩ። እወ ኢየሱስ ብቲ ኣብ ሰማያዊ ኣብኡ ዝነበሮ ተኣምኖን ናይ ገዛእ ርእሱ ውፊያን ንደቂ ሰብ ልዕሊ ዝኾነ ኣብዚ ምድሪ እዚ ዝተሓደሰ ሕይወት ከፊትልና።

ኣብ ጊዜ ብሉይ ኪዳን መስዋዕቲ ክቐርብ ወይ ንመስዋዕቲ ዝቐርብ እንስሳ ርእሱ ዝኸለለ ሕግታትን መምርሒታትን ነርዖ፣ ኣብ ትሰብእቲ ክርስቶስ ግን ሓዲስ ዘመን በሪቐ። ኣምላኽ ናይ እንስሳን ካልእ መስዋዕትን ከምዘይ ቅበል ኮይኑ ቀሪቡ። ከምቲ መዝሙር ዝብሎ “ትሕቱን ዝተጸጸት ልብን” እዩ ዘድሊ። ኢየሱስ ኣብኡ ኃጢአት ስለ ዘይርከብ ጸጸት ኣየድልዮን እዩ፣ ግን ዓቢ ትሕትና ለቢሱ ኣብ ዓለም መጺኡና ንሰማያዊ ኣብኡ “እንኹ ፍቓድካ ክፍጽም ኣብ ቅድመኻ ቆመ ኣሎኹ” ክብል ንርእዮ።

ኣብዚ ሰንበት ዘኖላዊ እምብኣር ቃል ኣምላኽ ዝብለና ዘሎ ከም ብሓዲስ ሓቀኛ ትርጉምን ምስጢር ልደት ክንርዳእ እም ብምሉእ ልብና ክንቅበሎ። “ኣማኑኤል” እግዚአብሔር ምሳና ንዝብል ብፍሉይ ክነስተንትነሉ። ኣብ መብዝሕትኡ ናይ ነብያት ትምህርቲ ከም እንረኽቦ ንኣምላኽ ኣብቲ ጽንኩር ክርድኣና ኣብ ዘይክእል ነገራት ክነለልዮ። መልእኽቲ ዕብራውያን ንድላይ ኣምላኽ ከምቲ ኣምላኽ ዝደልዮ ክንገብር ብዝክኣለና ክነስተንትንን ክንፈልጥን ይዕድመና። ወንጌል ከምቲ ማርያም ዝገበረቶ ኩሉ ጊዜ ኣብ ኣምላኽ ክንኣምን፣ ከምዚ ምስ እንገብር ንኢየሱስ ነቲ ሥጋና ዝለበሰ ኣብ ማእከልና ሕያው ክንገብር ኢና።

ኣብ ታሪኽ ኣመርካ ኣብ ኩናት ኣድሕድ ኣብ ዝነበረሉ እዋን ሓንቲ ሽማገላ ሰበይቲ ብግዚኡ ንዝነበረ ፕረስደንት ኣብርሃም ሊከን ብኣድንቕትን ተኣምኖን ኣብቲ ኩናት ንዝገጥም ክትገልጽ እንከላ “ክቡር ፕረስደንት ኣምላኽ ምሳና ከምዘሎ ብርግጽ ይስምዓኒ ኣሎ! ኣይስምዓክንዶ እናበለት ተዛሪባቶ፣ ፕረስደንት ክምልስ እንከሎ “ኣደ/እኖይ ንሕና ብዝያዳ ኣብ ጎድኒ ኣምላኽ ምህላውናን ዘይምህላውናን እዩ ዘተሓሳስበኒ ዘሎ” ኢልዋ ይብሃል። ማለት ንሱ ብርግጽ ምሳና ኣሎ ንሕናኽ ምስኡ ዘሎና ማለት እዩ። እወ ብርግጽ ብዙሕ ጊዜ ኣብ ኣምላኽ ንጽሊ ድላይና ክህበና ክገብረልና ንሓቶ ኣብ ክንዲ ንሕና ንሱ ዝደልዮ ምግባርን ብምልኡ ኣብ ፍቓዱ ኣብ

ክንዲ ምእማን። ስለዚህ አብ ኣምላኽ ምሉእ እምነትን ተስፋን ገርና ምስ ምሉእ ትሕትና ኣብኡ ንቕረብ። “ኣ ኣምላኽ እንሆ ምሉእ ፍቓድካ ክፍጽም መጺኦ ኣሎኹ” ንበሎ።

ብዓለ ልደት ፍሉይ ዝገብሮ ኣምላኽ ብግዙፍ ምጎና ዝሓደረሉ ኣብ ማእከልና ዝተረኸበሉ እንዝክረሉ ስለ ዝኾነ እዩ። ሎሚ ምጎና መን ኣሎ? ምስ ኣምላኽ ዘሎና ወይስ ኣብ ካልእ ሃውቲትና ኣሎና? ኢልና ዘሎናዮ ኣድራሻ ኣለሊና ኣብ ኣምላኽ ንመለስ። ሽዑ ከም ኤልሳቤጥ ከም ዮሃንስ ርኢና ክንክእል ከነለሊ ኢና።

መንግስተ ሰማይ ቀሪባ እያ እሞ ተነስሑ ዝብል መምርሒና ገርና መድኃኒና ኣብ ልባትና ኣብ ርክባትና ክውለድ ቦታ ነጠጥሓሉ።

ኣባ ንጉሠ ፍሥሓ